

Dan id-dokument ġie magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

ID-DEĊIŻJONI TAL-KUMMISSJONI

tat-22 ta' Marzu 2001

dwar in-nuqqas ta' inklużjoni taż-*zineb* fl-Anness I għad-Direttiva tal-Kunsill 91/414/KEE u t-tnehhija ta' l-awtorizzazzjonijiet għal prodotti ta' protezzjoni tal-pjanti li fihom din is-sostanza attiva

(innotifikata taħt id-dokument numru C(2001)749)

(Test b'relevanza għaž-ŻEE)

(2001/245/KE)

(ĠU L 88, 28.3.2001, p. 19)

Emendata minn:

Ġurnal Uffiċjali

		Nru	Paġna	Data
► M1	Regolament tal-Kummissjoni (KE) Nru 1980/2006 ta' l-20 ta' Diċembru 2006	L 314M	638	1.12.2007



ID-DEĊIŻJONI TAL-KUMMISSJONI

tat-22 ta' Marzu 2001

dwar in-nuqqas ta' inkluzjoni taż-*zineb* fl-Anness I għad-Direttiva tal-Kunsill 91/414/KEE u t-tnehhija ta' l-awtorizzazzjonijiet għal prodotti ta' protezzjoni tal-pjanti li fihom din is-sostanza attiva

(innotifikata taht id-dokument numru C(2001)749)

(Test b'relevanza għaž-ŻEE)

(2001/245/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 dwar l-introduzzjoni ta' prodotti tal-protezzjoni tal-pjanti fis-suq ⁽¹⁾, kif ġiet emendata l-aħħar bid-Direttiva tal-Kummissjoni 2000/80/KE ⁽²⁾, u b'mod partikulari r-raba' subparagrafu ta' l-Artikolu 8(2) tagħha,

Wara li kkunsidrat ir-Regolament tal-Kummissjoni (KEE) Nru 3600/92 tal-11 ta' Diċembru 1992 li jistabbilixxi regoli dettaljati għall-implimentazzjoni ta' l-ewwel parti tal-programm ta' xogħol li hemm referenza għalih fl-Artikolu 8(2) tad-Direttiva tal-Kunsill 91/414/KEE dwar l-introduzzjoni ta' prodotti tal-protezzjoni tal-pjanti fis-suq ⁽³⁾, kif ġiet emendata l-aħħar bir-Regolament tal-Kummissjoni (KE) Nru 2266/2000 ⁽⁴⁾, u b'mod partikulari r-raba' subparagrafu ta' l-Artikolu 6(5) tagħha,

Billi:

- (1) L-Artikolu 8(2) tad-Direttiva 91/414/KEE ipprova sabiex il-Kummissjoni tkun tista' twettaq program ta' xogħol għall-eżaminazzjoni ta' sostanzi attivi wżati fi prodotti għall-protezzjoni tal-pjanti li kienu diġà fis-suq fil-15 ta' Lulju 1993. Ġew stabbiliti regoli dettaljati sabiex jitwettaq dan il-programm fir-Regolament (KEE) Nru 3600/92.
- (2) Ir-Regolament tal-Kummissjoni (KE) Nru 933/94 ⁽⁵⁾ kif l-aħħar emendat bir-Regolament (KE) Nru 2230/95 ⁽⁶⁾ semma' s-sostanzi attivi li għandhom jiġu stmati fil-qafas tar-Regolament (KEE) Nru 3600/92, hatar Stat Membru sabiex ikun relatur f'dak li għandu x'jaqsam ma' l-istima ta' kull sostanza u identifika l-produtturi ta' kull sostanza attiva li ssottomettew notifika fil-hin stipulat bi qbil ma' l-Artikolu 4(2) tar-Regolament (KEE) Nru 3600/92.
- (3) Iz-*zineb* huwa wiehed mid-90 sostanza attiva deskritti fir-Regolament (KE) Nru 933/94.
- (4) In-notifikaturi kollha għal din is-sostanza attiva nfurmaw lill-Kummissjoni u lill-Istat Membru relatur li huma ma jixtiequx jipparteċipaw iktar fil-programm ta' xogħol għal din is-sostanza attiva, u għalhekk mhiex sejra tiġi pprezentata aktar informazzjoni.
- (5) Għaldaqstant mhuwiex possibbli li din is-sostanza attiva tiġi nkluża fl-Anness I għad-Direttiva 91/414/KEE.

⁽¹⁾ ĠU L 230, tad-19.8.1991, p. 1.

⁽²⁾ ĠU L 309, tad-9.12.2000, p. 14.

⁽³⁾ ĠU L 366, tal-15.12.1992, p. 10.

⁽⁴⁾ ĠU L 259, tat-13.10.2000, p. 27.

⁽⁵⁾ ĠU L 107, tat-28.4.1994, p. 8.

⁽⁶⁾ ĠU L 225, tat-22.9.1995, p. 1.

▼B

- (6) Kull perjodu ta' grazzja għat-tneħħija, ħzin u tqegħid fis-suq u użu ta' hażniet ta' prodotti ta' protezzjoni tal-pjanti li fihom iż-*zineb* permessi mill-Istat Membru bi qbil mad-dispożizzjonijiet ta' l-Artikolu 4(6) tad-Direttiva 91/414/KEE, għandu jiġi llimitat għal perjodu ta' mhux iktar minn 18-il xahar sabiex hażniet eżistenti jkunu jistgħu jintużaw f'mhux aktar minn perjodu ta' tkabbir wieħed.
- (7) Din id-Deċiżjoni ma tippregudikax kontra xi azzjoni li l-Kummissjoni tista' twettaq iktar tard għal din is-sostanza attiva fi hdan il-qafas tad-Direttiva tal-Kunsill 79/117/KEE ⁽¹⁾.
- (8) Il-miżuri li hemm provdut għalihom f'din id-Deċiżjoni huma bi qbil ma' l-opinjoni tal-Kumitat dwar is-Saħħa tal-Pjanti,

ADOTTAT DIN ID-DEĊIŻJONI

Artikolu 1

Iż-*zineb* mhuwiex inkluż bħala sostanza attiva fl-Anness I għad-Direttiva 91/414/KEE.

▼M1

Artikolu 2

1. L-Istati Membri għandhom jiżguraw li:
 - (a) l-awtorizzazzjonijiet ta' prodotti għall-harsien tal-pjanti li fihom iż-*zineb* jiġu rtirati fi żmien sitt xhur mid-data ta' l-adozzjoni ta' din id-Deċiżjoni;
 - (b) mid-data ta' l-adozzjoni ta' din id-Deċiżjoni, ma għandha tinghata jew tiġġedded ebda awtorizzazzjoni tal-prodotti għall-harsien tal-pjanti li fihom iż-*zineb* skond id-deroga pprovduta fl-Artikolu 8(2) tad-Direttiva 91/414/KEE.
2. B'deroga mill-paragrafu 1, għall-awtorizzazzjonijiet tal-prodotti għall-harsien tal-pjanti li fihom iż-*zineb*, il-Bulgarija tista' żżomm fis-seħh l-awtorizzazzjonijiet tal-prodotti għall-harsien tal-pjanti li fihom dik is-sustanza għall-użu f'uċuħ ta' l-ortokultura, dwieli, tabakk, tuffieħ u frott ta' l-għadma, bil-kundizzjoni li:
 - (a) l-issuktar ta' l-użu jkun aċċettat biss jekk ma jkollu ebda effetti ta' ħsara fuq is-saħħa tal-bniedem jew ta' l-annimali u ebda influwenza inaċċettabbli fuq l-ambjent;
 - (b) tali prodotti għall-harsien tal-pjanti li jibqgħu fis-suq jiġu ttikkettati mill-ġdid sabiex jaqblu mal-kundizzjonijiet ta' użu ristrett;
 - (c) jiġu imposti l-miżuri kollha għat-trażżin tar-riskju sabiex jitnaqqas kull riskju possibbli;
 - (d) ikunu qed jiġu studjati b'mod serju alternattivi għal tali użi.

Il-Bulgarija għandha tinforma lill-Kummissjoni bil-miżuri li ttiehdu għall-applikazzjoni ta' dan il-paragrafu, u b'mod partikolari dwar l-azzjonijiet li ttiehdu skond il-punti (a) sa (d), sa mhux iktar tard mill-31 ta' Diċembru ta' kull sena.

▼B

Artikolu 3

Kull perjodu ta' grazzja mogħti minn Stati Membri bi qbil mad-dispożizzjonijiet ta' l-Artikolu 4(6) tad-Direttiva 91/414/KEE, għandu jkun

⁽¹⁾ ĠU L 33, tat-8.2.1979, p. 36.

▼ B

qasir kemm jista' jkun u mhux itwal minn 18-il xahar mid-data ta' l-adozzjoni tad-Deċiżjoni preżenti.

▼ M1

B'deroga mill-ewwel paragrafu, kwalunkwe konċessjoni ta' żmien mogħtija lill-Bulgarija, skond l-Artikolu 4(6) tad-Direttiva 91/414/KEE, għall-użi msemmija fl-Artikolu 2(2), għandha tkun qasira kemm jista' jkun u għandha tiskadi mhux iktar tard mill-31 ta' Diċembru 2009.

▼ B*Artikolu 4*

Din id-Deċiżjoni hija indirizzata lill-Istati Membri.